

|| ವಿಷ್ಣು ಸ್ತುತಿ: ||

ಓಂ || ಬಹುದುಃಖಭರೋದರ್ಕಸ್ತಮಸೋಗ್ರತಮೋಽಧಮಃ |  
ನರಕೋ ನರ ಕೋ ವಾ ತಂ ಮತಿಮಾನತಿವರ್ತತೇ || ೧ ||

ನರಕಾಂತಕಪಾದಾಬ್ಜಪರಿಚರ್ಯಾಪರಾನ್ನರಾನ್ |  
ವಿನಾ ವಿನಾಯಕಾದ್ಯರ್ಚಾಪರೋಽಪ್ಯುಚ್ಚತರೋಽರಿತಃ || ೨ ||

ಪತೇತ್ತತ್ರ ನ ತತ್ರಾಣಂ ಕುರ್ಯುಸ್ತೇ ಪರ್ಯುಪಾಸಿತಾಃ |  
ಪಶ್ಯ ದೃಶ್ಯಪದದ್ವಂದ್ವಸ್ಯಾರ್ಥಂ ನ ವ್ಯರ್ಥಧೀರ್ಭವ || ೩ ||

ಅಸುರೋ ಹಿ ಸುರಕ್ಷೇಶಕರೋ ನರಕನಾಮಕಃ |  
ತಸ್ಯ ಹಂತಾ ಸತಾಂ ಚಿಂತಾಸಂತಾಪಾದ್ಯಂತಕೃನ್ನ ಕಿಮ್ || ೪ ||

ವಿಶೇಷೇಣ ಘ್ನಂತಿ ಕಾರ್ಯಂ ವಿಘ್ನಾಸ್ತೇಷಾಮಧೀಶ್ವರಃ |  
ಆರಬ್ಧಶುಭಕಾರ್ಯಾಣಾಂ ವಿರುದ್ಧಸ್ಯ ಹಿ ನಾಯಕಃ || ೫ ||

ಅಜಾಮಿಲೋ ದ್ವಿಜಃ ಪೂರ್ವಮತಿಚಕ್ರಾಮ ಕೇನ ತಾನ್ |  
ಸಸುರಾಃ ಕಸ್ಯ ಭಜಕಾಃ ಕುತೋ ವಾ ತತ್ರ ಚಕ್ರಮುಃ || ೬ ||

ಇತಿ ಚಿಂತಯ ತೇನಾಪಿ ಸಂದೇಹಂ ಛಿಂಧಿ ಮಂದ ತೇ |  
ಗಂಗಾಸೇತೂ ಪಾಪಭಂಗಕರೌ ಕೋಽಕುರುತ ಪ್ರಭುಃ || ೭ ||

ಹಯಾನನಸ್ಯ ವಾಕ್ಚಿಷ್ಯೋ ನಾಭಿಪುತ್ರಃ ಪದಾರ್ಚಕಃ |  
ಗುರುಹಿ ತಸ್ಯ ಭ್ರೂಭಂಗಃ ಶಿವಾಯ ಸ್ಯಾತ್ಸತಾಂ ಸದಾ || ೮ ||

ವಾದಿರಾಜ ಯತಿಪ್ರೋಕ್ತಂ ಸ್ತೋತ್ರಮೇತತ್ಪಠನ್ನದಾ |  
ವಾದೇ ವಿಜಯಮಾಪ್ನೋತಿ ನಾಥೋ ಯಾತಿ ಕದಾಚನ || ೯ ||

|| ಇತಿ ಶ್ರೀಮದ್ವಾದಿರಾಜಪೂಜ್ಯಚರಣವಿರಚಿತಂ ವಿಷ್ಣುಸ್ತುತಿಃ ಸಂಪೂರ್ಣಾ ||